



# International Journal of **Kannada** Research

www.kannadajournal.com

ISSN: 2454-5813

IJKR 2021; 7(3): 44-46

© 2021 IJKR

[www.kannadajournal.com](http://www.kannadajournal.com)

Received: 24-05-2021

Accepted: 28-06-2021

**ನಾಗರಾಜ ಎನ್ ಟಿ**

ಸಂಶೋಧನಾ ವಿದ್ಯಾರ್ಥಿ, ರಾಜ್ಯ

ಅಧ್ಯಯನ ಮತ್ತು ಸಂಶೋಧನಾ ವಿಭಾಗ.

ಸಹ್ಯಾದ್ರಿ ಕಲಾ ಕಾಲೇಜು,

ಶಿವಮೊಗ್ಗ, ಕರ್ನಾಟಕ, ಭಾರತ

**ಡಾ.ಎಂ.ಬಿ.ಮಹಾವರ್ಕರ್**

ಮಾರ್ಗದರ್ಶಕರು ಮತ್ತು

ಪ್ರಾಧ್ಯಾಪಕರು, ರಾಜ್ಯ

ಅಧ್ಯಯನ ಮತ್ತು ಸಂಶೋಧನಾ ಇಲಾಖೆ.

ಸಹ್ಯಾದ್ರಿ ಕಲಾ ಕಾಲೇಜು,

ಶಿವಮೊಗ್ಗ, ಕರ್ನಾಟಕ, ಭಾರತ

## ಶಿವಮೊಗ್ಗ ಜಿಲ್ಲೆಯ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡಗಳ ರಾಜಕೀಯ ಸ್ಥಿತಿಗತಿ ಒಂದು ಅವಲೋಕನ

**ನಾಗರಾಜ ಎನ್ ಟಿ, ಡಾ.ಎಂ.ಬಿ.ಮಹಾವರ್ಕರ್**

ಭಾರತದಲ್ಲಿ ಇಂದು ಸಾವಿರಾರು ಜಾತಿಗಳು ಅಸ್ತಿತ್ವದಲ್ಲಿವೆ. ಅವುಗಳಲ್ಲಿ ಕೆಲವು ರಾಜಕೀಯ, ಸಾಮಾಜಿಕ, ಸಾಂಸ್ಕೃತಿಕ, ಆರ್ಥಿಕ, ಧಾರ್ಮಿಕ ಇನ್ನೂ ಹಲವಾರು ಕ್ಷೇತ್ರಗಳಲ್ಲಿ ಸಾಕಷ್ಟು ಪ್ರಗತಿಯನ್ನು ಸಾಧಿಸಿದ್ದರೆ, ಇನ್ನು ಕೆಲವು ಜಾತಿಗಳು ಹಿಂದುಳಿದಿರುವುದು ಕಂಡು ಬರುತ್ತದೆ. ಮಾನವ ಸಂಘಜೀವಿಯಾಗಿದ್ದು ತನ್ನ ಸಮುದಾಯ ಜೀವನದ ದಾರಿ ಸುಗಮಕೊಳಿಸಿಕೊಳ್ಳುವಲ್ಲಿ ಕೆಲವು ಕಟ್ಟುಪಾಡು, ವಿಧಿ ವಿಧಾನಗಳನ್ನು ಅಳವಡಿಸಿಕೊಂಡಿದ್ದಾನೆ. ಗುಂಪು ಜೀವನದಲ್ಲಿ ಒಂದು ಜೀವಿ ಹಿಂದಾಗಿಯೂ ಮತ್ತೊಂದು ಕಿರಿದಾಗಿಯೂ ಇರುವಾಗ ಒಂದರ ಮೇಲೆ ಮತ್ತೊಂದು ಅಧಿಕಾರ ಚಲಾಯಿಸುವುದನ್ನು ಕಾಣುತ್ತೇವೆ. ಇಂತಹ ಸಂದರ್ಭದಲ್ಲಿ ಸಮಾನತೆ, ಭಾತ್ಯತ್ವ ಮುಂತಾದ ಕಲ್ಪನೆಗಳು ಹುಟ್ಟುವುದು ಸಹಜ ಪ್ರಕ್ರಿಯೆಯಾಗಿದೆ.

ಅದಕ್ಕಾಗಿ ರಾಜ್ಯ ಎಂಬ ಸಂಸ್ಥೆಯನ್ನು ಕಟ್ಟಿಕೊಂಡು ಆ ಮೂಲಕ ಸರ್ಕಾರವನ್ನು ರಚಿಸಿಕೊಂಡನು. ಆಡಳಿತಾತ್ಮಕ ವ್ಯವಸ್ಥೆಯ ಬಗ್ಗೆ ಅಂದರೆ, ಸರ್ಕಾರ, ಚುನಾವಣೆ, ಮತದಾನ ಇತ್ಯಾದಿಗಳ ಬಗ್ಗೆ ಅದರ ಸಹಭಾಗಿದಾರರಾದ ನಾಗರಿಕರಿಗೆ ತಿಳುವಳಿಕೆ ಇರುವುದು ಅಗತ್ಯವಾಗಿರುತ್ತದೆ. ಅಂದಾಗ ಮಾತ್ರ ಒಂದು ಸಂಸ್ಥೆ ಸುಗಮವಾಗಿ ಯಶಸ್ಸನ್ನು ಕಾಣಲು ಸಾಧ್ಯ. ಇದನ್ನೇ ರಾಜಕೀಯ ಪರಿಭಾಷೆಯಲ್ಲಿ ರಾಜಕೀಯ ಪ್ರಜ್ಞೆ ಎಂದು ಕರೆಯುವುದು. ಗಾರ್ಡನ್ ಬ್ರಾನ್ ಪ್ರಕಾರ “ಒಂದು ಸಂಸ್ಥೆಯಲ್ಲಿ ಸರ್ಕಾರದ ಎಲ್ಲ ಸೌಲಭ್ಯಗಳನ್ನು ಸಮುದಾಯದ ಮಟ್ಟದಲ್ಲಿ ವಿತರಿಸುತ್ತಾರೆ ಎಂಬುದಕ್ಕಿಂತ ಪ್ರಾದೇಶಿಕವಾಗಿ ವರ್ಧಿತ ಹೊಣೆಗಾರಿಕೆಯೊಂದಿಗೆ ಮತ್ತು ಪಾಲುದಾರಿಕೆಯ ಸಹಯೋಗದಲ್ಲಿ ರಾಜಕೀಯ ಪರಿಸರದಲ್ಲಿ ಸಂವಹನ ನಡೆಸುತ್ತಾರೆ ಎನ್ನುವುದು ಮುಖ್ಯ ಎಂದಿದ್ದಾರೆ”.

ರಾಜಕೀಯ ವ್ಯವಸ್ಥೆಯು ಕೇವಲ ಸಾರ್ವಜನಿಕ ಸಂಸ್ಥೆ ಮತ್ತು ಸರ್ಕಾರದ ಪ್ರತಿನಿಧಿಗಳ ಮಧ್ಯೆ ಇರುವ ಸಂವಹನ ಸಾಮರ್ಥ್ಯವನ್ನು ಅಲ್ಲದೆ, ತನ್ನ ಧೈಯಗಳನ್ನು ಸಾಧಿಸಲು, ರೂಪಿಸಲು, ಸಹಾಯವಾಗುತ್ತದೆ. ಚುನಾಯಿತ ರಾಜಕೀಯ ಪ್ರತಿನಿಧಿಗಳಾಗಲಿ, ಸಾರ್ವಜನಿಕ ವಲಯದ ಅಧಿಕಾರಿಗಳಾಗಲಿ, ವಿವಿಧ ದೃಷ್ಟಿಕೋನಗಳಿಗೆ ವಿಭಿನ್ನ ರೀತಿ ಸಂಘಟನಾಶೀಲತೆಯನ್ನು ಪ್ರವರ್ತಿಸಿ ರಾಜಯೋಗಿಯಾಗಿ ವರ್ತಿಸಬೇಕಾಗುತ್ತದೆ.

ಡೆವಿಡ್ ವಾರ್ನರ್ ಪ್ರಕಾರ “ರಾಜಕೀಯ ಚಟುವಟಿಕೆಗಳು ಕೇವಲ ರಾಜಕಾರಣ ಮಾಡುವವನಿಗೆ ಸೀಮಿತವಾಗಿರದೆ, ಅವು ಎಲ್ಲ ಕ್ಷೇತ್ರಗಳಿಗೂ ಅವಶ್ಯವಿರುವ ನಾಯಕತ್ವದ ಪ್ರಮುಖ ಲಕ್ಷಣವಾಗಿದೆ. ಯಾವುದೇ ಸಂಸ್ಥೆ ತನ್ನ ವ್ಯಾಪಾರಿ ಅಥವಾ ಸೇವಾ ರಂಗಗಳ ನಿರ್ವಹಣೆಗೆ ಬೇಕಾದ ರಾಜಕೀಯ ಆಯಾಮಗಳನ್ನು ಅಳವಡಿಸಿಕೊಳ್ಳದೇ ಕುರುಡಾಗಿರಲಾರದು?”.

ರಾಜಕೀಯ ವಿವೇಚನೆ ಸಾರ್ವಜನಿಕ ವಲಯದ ನಾಯಕರಿಗೆ ಅಗತ್ಯವಾಗಿದೆ, ಕಾರಣ ಅವರು ರಾಜಕೀಯ ಮತ್ತು ಆಡಳಿತ ವ್ಯವಸ್ಥೆಯ ನಡುವಿನ ಸೂಕ್ಷ್ಮತೆಗಳನ್ನು ತಿಳಿದುಕೊಂಡು ವ್ಯವಹರಿಸುವುದು ಎಂದಿಗಿಂತಲೂ ಇಂದು ಅಗತ್ಯವಾಗಿದೆ. ಸಮಾಜದ ಬೆಳವಣಿಗೆಯನ್ನು ಅವಲೋಕಿಸಿದಾಗ ಮನುಷ್ಯ ತನ್ನ ಮಹತ್ವಾಕಾಂಕ್ಷಿಯಿಂದ ತನ್ನೆಲ್ಲ ಬೇಕು ಬೇಡಗಳ ನಿರ್ವಹಣೆ ಮಾಡಲಾಗದ ಪರಿಸ್ಥಿತಿ ತಂದು ಕೊಂಡು, ಅದಕ್ಕಾಗಿ ಬೇರೆ ಬೇರೆ ಅಥವಾ ನಿರ್ದಿಷ್ಟ ಕೆಲಸಗಳನ್ನು ಒಬ್ಬರನ್ನೊಬ್ಬರು ನೋಡಿಕೊಂಡು, ಅದರಲ್ಲಿಯೇ ಒಂದು ಕಾರ್ಯದಲ್ಲಿ ಪರಿಣಿತಿ ಪಡೆದು ಇತರ ಕೆಲಸಗಳಿಗಾಗಿ ಅನಿವಾರ್ಯವಾಗಿ ಬೇರೆಯವರನ್ನು ಅವಲಂಬಿಸಬೇಕಾದ ಪರಿಸ್ಥಿತಿ ತಂದುಕೊಂಡು ಅಂಥ ವ್ಯವಸ್ಥೆಯನ್ನು ಮುಂದೆ ಬೇರೆ ಬೇರೆ ಪದ್ಧತಿ ಎಂದು ವ್ಯಾಖ್ಯಾನಿಸಿದ್ದು ಇತಿಹಾಸವಾಗಿದೆ.

**Corresponding Author:**

**ನಾಗರಾಜ ಎನ್ ಟಿ**

ಸಂಶೋಧನಾ ವಿದ್ಯಾರ್ಥಿ, ರಾಜ್ಯ

ಅಧ್ಯಯನ ಮತ್ತು ಸಂಶೋಧನಾ ವಿಭಾಗ.

ಸಹ್ಯಾದ್ರಿ ಕಲಾ ಕಾಲೇಜು,

ಶಿವಮೊಗ್ಗ, ಕರ್ನಾಟಕ, ಭಾರತ

**ರಾಜಕೀಯ ಸಿದ್ಧಾಂತ :** ರಾಜ್ಯದ ಆಡಳಿತ ವ್ಯವಸ್ಥೆಯನ್ನು ಕೂಲಂಕುಷವಾಗಿ, ಕ್ರಮಬದ್ಧವಾಗಿ, ಶಾಸ್ತ್ರೀಯವಾಗಿ ಅಧ್ಯಯನ ಮಾಡುವ ಶಾಸ್ತ್ರವೇ ರಾಜ್ಯಶಾಸ್ತ್ರ. “ರಾಜಕೀಯ ಅಧ್ಯಯನವು ಪ್ರಾಚೀನವಾದ ಪ್ರಕ್ರಿಯೆಯಾದರೂ ಕೇವಲ ಇತ್ತೀಚಿನ ಕೆಲವು ದಶಕಗಳಿಂದ ಕ್ರಮಬದ್ಧ ಅಧ್ಯಯನಶಾಸ್ತ್ರವಾಗಿದೆ”. ರಾಜ್ಯ ಮತ್ತು ಸರ್ಕಾರದ ವಿಷಯಗಳ ಕುರಿತು ರಾಜ್ಯಶಾಸ್ತ್ರಜ್ಞರಲ್ಲಿಯೇ ಭಿನ್ನಾಭಿಪ್ರಾಯವಿದ್ದರೂ ಎರಡು ಪ್ರಮುಖವಾಗಿವೆ. “ರಾಜ್ಯಶಾಸ್ತ್ರವೆಂಬ ಶಬ್ದವು ಪಾಲಿಸ್ ಎಂಬ ಗ್ರೀಕ್ ಶಬ್ದದಿಂದ ಬಂದಿದ್ದು ಪಾಲಿಸ್ ಎಂದರೆ ನಗರರಾಜ್ಯ ಎಂದರ್ಥ”. ರಾಜ್ಯದಲ್ಲಿ ಪ್ರಜೆಗಳಿಗೂ ಸರ್ಕಾರಕ್ಕೂ ಸಂಬಂಧವಿದೆ. ಸರ್ಕಾರ ರಾಜ್ಯವನ್ನಾಳುತ್ತದೆ. ಪ್ರಜೆಗಳು ಸರ್ಕಾರದಿಂದ ಆಳಲ್ಪಡುತ್ತಾರೆ. ಆದ್ದರಿಂದ ರಾಜ್ಯಾಂಗಗಳ ಯೋಜನೆ, ರಾಜ್ಯಾಧಿಕಾರಿಗಳ ಹಂಚಿಕೆ, ಅಧಿಕಾರ ಚಲನೆಯ ಕ್ರಮ, ಸರ್ಕಾರದ ಜವಾಬ್ದಾರಿ, ಪ್ರಜೆಯ ಹಕ್ಕು, ರಾಜ್ಯ ರಾಜ್ಯಗಳ ಸಂಬಂಧ ಇವೆಲ್ಲದರ ವಿಮರ್ಶೆಯೇ ರಾಜ್ಯಶಾಸ್ತ್ರ. ರಾಜಕೀಯ ಸಿದ್ಧಾಂತಕ್ಕೆ ಸಂಬಂಧಿಸಿದಂತೆ ಡೆವಿಡ್ ಮಿಲ್ಲರ್‌ರವರು “ಒಂದು ಅಧ್ಯಯನ ಶಾಸ್ತ್ರವಾಗಿ ರಾಜಕೀಯ ಸಿದ್ಧಾಂತವು ಔಪಚಾರಿಕವಾಗಿ ವ್ಯಾಖ್ಯಾನಕ್ಕೆ ಒಳಗಾಗದಿದ್ದರೂ ಡಾಂಭಿಕವಾಗಿ ಹೆಚ್ಚು ಸುಲಭವಾಗಿ ವ್ಯಾಖ್ಯಾನಕ್ಕೆ ಒಳಗಾಗಿದೆ. ರಾಜಕೀಯ ಸಿದ್ಧಾಂತದ ಪರಂಪರೆಯು ಶ್ರೇಷ್ಠವಾಗಿದ್ದು ಫ್ರೇಟೋ ಅರಿಸ್ಟಾಟಲ್ ಅವರ ಕಾಲದಿಂದ ಕಾಲ್‌ಮಾರ್ಕ್ ಮತ್ತು ಮಿಲ್ಲರ್ ಹಾಗೂ ನಂತರದ ಅವಧಿಯವರೆಗೂ ನಿರಂತರವಾಗಿ ಬೆಳೆದು ಬಂದಿದೆ”. ರಾಜಕೀಯ ಸಿದ್ಧಾಂತದಿಂದ ವಿಷಯ ವಸ್ತು ಸಾಕಷ್ಟು ಹೆಮ್ಮರವಾಗಿ ಬೆಳೆದು ಒಂದು ತಾತ್ವಿಕ ನೆಲೆಗಟ್ಟಿಗೆ ಬರುತ್ತದೆ.

• **ಶಿವಮೊಗ್ಗ ಗ್ರಾಮಾಂತರ ಮೀಸಲು ಕ್ಷೇತ್ರ ಅಸ್ತಿತ್ವಕ್ಕೆ ಬಂದ ಹಿನ್ನೆಲೆ :-**

ಅಂದಿನ ಹೊಳೆನರಸೀಪುರ ಇಂದಿನ ಶಿವಮೊಗ್ಗ ಗ್ರಾಮಾಂತರ ವಿಧಾನಸಭಾ ಮೀಸಲು ಕ್ಷೇತ್ರ ಅಸ್ತಿತ್ವಕ್ಕೆ ಬಂದಿದ್ದು 1978 ರಲ್ಲಿ ಆರಂಭದಲ್ಲಿ ಇದನ್ನು ಹೊಳೆಹೊನ್ನೂರು ವಿಧಾನಸಭಾ ಕ್ಷೇತ್ರವೆಂದು ಹೆಸರಿಸಲಾಯಿತು. 2008 ರ ಕ್ಷೇತ್ರ ಪುನರ್ ವಿಂಗಡಣೆ ಸಮಯದಲ್ಲಿ ಶಿವಮೊಗ್ಗ ಗ್ರಾಮಾಂತರ ವಿಧಾನಸಭಾ ಕ್ಷೇತ್ರ ಎಂದು ಮರು ನಾಮಕರಣ ಮಾಡಲಾಯಿತು.


ಶಿವಮೊಗ್ಗ ಜಿಲ್ಲೆಯ ಮೊದಲ ಮೀಸಲು ವಿಧಾನಸಭಾ ಕ್ಷೇತ್ರ ಶಿಕಾರಿಪುರ ಬಳಿಕ ಹೊಳೆಹೊನ್ನೂರು ನಂತರ ಶಿವಮೊಗ್ಗ ಗ್ರಾಮಾಂತರ ವಿಧಾನಸಭಾ ಕ್ಷೇತ್ರ ಮೀಸಲು ಕ್ಷೇತ್ರವಾಗಿ ನಿಗದಿಯಾಗಿದೆ. ಶಿವಮೊಗ್ಗ ಮತ್ತು ಭದ್ರಾವತಿ ತಾಲ್ಲೂಕುಗಳೆರಡರ ವ್ಯಾಪ್ತಿಯನ್ನು ಇದು ಹೊಂದಿದೆ. ಹಾಗೂ ಶಿವಮೊಗ್ಗ ಗ್ರಾಮಾಂತರ ವಿಧಾನಸಭಾ ಕ್ಷೇತ್ರದಲ್ಲಿ ಪರಿಶಿಷ್ಟ ಜಾತಿ ಹಾಗೂ ಪಂಗಡದ ಮತಗಳು ನಿರ್ಣಾಯಕ. ಇದರೊಳಗೆ ಸೇರಿರುವ ಬೋವಿ, ಬಣಜಾರ ಮುಂತಾದ ಸಮುದಾಯಗಳು ಅಭ್ಯರ್ಥಿಯ ಹಣೆಬರಹವನ್ನು ನಿರ್ಧರಿಸುತ್ತದೆ. ಲಿಂಗಾಯತ, ಒಕ್ಕಲಿಗ ಹಾಗೂ ಬ್ರಾಹ್ಮಣ ಸಮುದಾಯದ ಮತದಾರರು ಹೆಚ್ಚಿನ ಸಂಖ್ಯೆಯಲ್ಲಿದ್ದಾರೆ. ಹೀಗಾಗಿ ಈ ಕ್ಷೇತ್ರದಲ್ಲಿ ಜಾತಿ ಲೆಕ್ಕಚಾರ ಅತ್ಯಂತ ಸಂಕೀರ್ಣದಿಂದ ಕೂಡಿದೆ. ಹಾಗೂ ಈ ಹಿಂದೆ ಹೊಸಗನರ ವಿಧಾನಸಭಾ ಕ್ಷೇತ್ರದ ಅಸ್ತಿತ್ವದಲ್ಲಿದ್ದ ಸಂದರ್ಭದಲ್ಲಿ ಶಿವಮೊಗ್ಗ ಹೊರವಲಯದ ಗಾಡಿಕೊಪ್ಪ, ಬೊಮ್ಮನಕಟ್ಟಿ ಮುಂತಾದ ಭಾಗಗಳು ಹೊಸನಗರಕ್ಕೆ ಸೇರ್ಪಡೆಗೊಂಡಿದ್ದವು. ಈಗ ಶಿವಮೊಗ್ಗ ಗ್ರಾಮಾಂತರ ಕ್ಷೇತ್ರಕ್ಕೆ ನಗರಪಾಲಿಕೆ ವ್ಯಾಪ್ತಿಯ ಊರಗಡೂರು, ಮಲವಗೊಪ್ಪ ಹಾಗೂ ಹಿರಿಗೆ ವಾರ್ಡ್‌ಗಳು ಸೇರಿಕೊಂಡಿವೆ. ಹಾಗಾಗಿ ಇಲ್ಲಿನ ಜನರು ಪಾಲಿಕೆಯ ವ್ಯಾಪ್ತಿಗೆ ಸೇರಿದ್ದಾರೆ.

• **ಕ್ಷೇತ್ರಾಧ್ಯಯನಕ್ಕೆ ಆಯ್ಕೆ ಮಾಡಿಕೊಂಡಿರುವ ಪ್ರತಿವರ್ತಿಗಳು ಪ್ರಮಾಣ :-**

ಕೋಷ್ಟಕ 1.1

ಪ್ರತಿವರ್ತಿಗಳು	ಪ್ರಮಾಣ	ಶೇಕಡಾ
ಮಹಿಳೆ	98	39.2
ಪುರುಷ	152	60.8
ಒಟ್ಟು	250	100

ಆಧಾರ: ಕ್ಷೇತ್ರಾಧ್ಯಯನ ಮಾಹಿತಿ, ಶಿವಮೊಗ್ಗ ಜಿಲ್ಲೆ, ಶಿವಮೊಗ್ಗ




ಮೇಲಿನ ಕೋಷ್ಟಕ 1 ರಲ್ಲಿ ಪ್ರತಿ ತಾಲ್ಲೂಕು ಕ್ರಮವಾಗಿ 250 ಪರಿಶಿಷ್ಟ ಜಾತಿ/ಪರಿಶಿಷ್ಟಪಂಗಡ ಹಾಗೂ ಇತರ ಪ್ರತಿವರ್ತಿಗಳನ್ನು ಆಯ್ಕೆ ಮಾಡಿಕೊಳ್ಳಲಾಗಿದೆ. ಒಟ್ಟು ಜಿಲ್ಲೆಯಲ್ಲಿ ಮಹಿಳೆ 98 (39.2 ರಷ್ಟು) ಪ್ರತಿವರ್ತಿ ಮತದಾರರನ್ನು ಇವರಲ್ಲಿ ಶೇ. 60.8 ರಷ್ಟು ಪುರುಷರನ್ನು ಆಯ್ಕೆ ಮಾಡಿಕೊಳ್ಳಲಾಗಿದೆ. ಈ ದೃಷ್ಟಿಯಲ್ಲಿ ಅತಿ ಹೆಚ್ಚು ಮತದಾರರು ಪುರುಷ ಪ್ರತಿವರ್ತಿಗಳಿಗೆ ಸಂಶೋಧನೆಯಲ್ಲಿ ಹೆಚ್ಚು ಆದ್ಯತೆ ನೀಡಲಾಗಿದೆ.

ಚುನಾವಣಾ ಕ್ಷೇತ್ರ ಬಗೆಗೆ ಪ್ರತಿವರ್ತಿಗಳ ಅಭಿಪ್ರಾಯ ?

ಕೋಷ್ಟಕ 1.2

ಪ್ರತಿವರ್ತಿಗಳು	ಪ್ರಮಾಣ	ಶೇಕಡಾ
ಸಾಮಾನ್ಯ	144	57.6
ಮೀಸಲು (ಪ.ಜಾ)	102	40.8
ಮೀಸಲು (ಪ್ರ.ವರ್ಗ)	4	1.6
ಹಿಂದುಳಿದ ವರ್ಗ	0	0
ಒಟ್ಟು	250	100

ಆಧಾರ : ಕ್ಷೇತ್ರಾಧ್ಯಯನ ಮಾಹಿತಿ, ಶಿವಮೊಗ್ಗ ಜಿಲ್ಲೆ, ಶಿವಮೊಗ್ಗ



ಮೇಲಿನ ಕೋಷ್ಟಕದಿಂದ ತಿಳಿದುಬರುವ ಅಂಶವೆಂದರೆ ಚುನಾವಣಾ ಕ್ಷೇತ್ರದಲ್ಲಿ ಒಟ್ಟು 250 ಪ್ರತಿವರ್ತಿಗಳಲ್ಲಿ ಸಾಮಾನ್ಯ ಚುನಾವಣಾ

